

# IL-GENNA TA' L-ART

Il-Palestina kemm il-darba fix-xitwa ma taghmelx xita u jaqa' ghatx kbir u kull min ikollu xi bir bl-ilma jibda jbiegħ minnu bħal kieku kien inbid. Darba kienet sena minn dawn, ta' bla ilma, ilu-ilu hafna, u ġara dan li sa nġhidu hawnekk.

Kien hemm wiehed raġel fqir għall-aħħar li kellu bintu zġhira marida. Bdiet tibki bil-ghatx imma ilma x'jisqiha ma kellux, u anqas ma kellu flus biex imur jixtri. Mar jittallab bieqja ilma minn għand il-ġirien, imma bla flus hadd ma ried jaġħtih. Kif kien hekk imnikket u mħasseb mar id-dar, qabad żir u habel twil u telaq idur fir-raba u jħares ġewwa l-ibjar. Imkien ma sab ilma. Kif sa jarga' lejn id-dar, ra ġurdien ħiereg minn taħt ġebła. Qal f'qalbu: "Hawn irid ikun hawn l-ilma, għax ġurdien ukoll irid jixrob, għax jekk ma jixrobx, imut!" Qaleb il-ġebła u jsib bir u ħares fil-bir u rah mudlam u jibqa' sejjer 'il ġewwa.

Rabat il-habel u niżel miegħu, u

niżżel iż-żir. Lemah dawl fil-bgħid u baqa' sejjer lejħ biż-żir f'idu. Imxi u imxi wasal. Sab ġnien sabiħ b'kull xorta ta' sigar tal-frott u xtieli tal-ward u għasafar minn kull ġens, imma kollox kien jiebes u wieqaf, u ebda haġa ma titħarrek. F'nofs il-ġnien kien hemm menqa bl-ilma bil-ħut fiha, wieqaf ukoll, bla ma jitħarrek.

Mela ż-żir bl-ilma, qata' fergħa minn sigra, hadha u telaq. Tala' mal-habel u mar id-dar. Seqa lit-tifla u kif xorbot, fieqet u qamet. Taha l-fergħa biex tilgħab biha, u kif haditha rabbiet il-ġewż u fethet il-ward. Rabat iż-żir bil-bqija tal-ilma u dendlu fil-bir biex jibqa' biered, imma kif dendlu, il-bir inmtela bl-ilma.

Imbagħad għaraf li dak il-ġnien ta' ġewwa l-bir kien il-ġenna tal-art! Qiegħda tistenna lin-nies it-tajba li jqumu mill-mewt, biex tarġa' tieħu l-hajja u huma jibqgħu għal dejjem ta' dejjem jgħammru fiha.

HANNA NIMRI.

---

## ĠAHAN U L-IMAM

Ġahan kien Mislem, jiġifieri jħares id-djiena ta' Muhammed. Darba nħar ta' Ġimgha fil-ghodu (għax għal Misilmin il-Ġimgha hi l-aktar jum im-qaddes, bħal Hadd tal-Insara u s-Sibt tal-Lhud) mar il-Moskija, jew knisja tagħhom, isalli. L-Imâm, jiġifieri l-qassis tal-Misilmin, malli ra n-nies miġmugħa għat-tislija, qalilhom: "Ja nies, indmu minn dñubietkom u għa-

mlu tewba tagħhom u biddlu hajjitkom; għax jekk ma tagħmlux hekk, Allâh ilkoll jixhetkom ġewwa n-nar tal-ġehennem, raskom 'l isfel!"

Għal dal-kliem qabeż Ġahan, biered-biered u wiegħbu: "Bravu hej, xi bxara tajba tajtna dal-ghodu! Jekk Allâh sa jixhetna fin-nar issa, għadu kemm sebaħ, mela x'sa jaġħmilna fil-ghaxija?"